

OS.No. : 04/2022 C/w 45/2023 & 46/2023

நாள் : 03.01.2025

வா.சா. : 1

பெயர் : சீத்தாராமன்

1 முதல் 6 பிரதிவாதிகள் தர்ப்பு குறுக்கு விசாரணையின் தொடர்ச்சி

நான் துபாயில் முதன்முதலில் வேலைக்கு சேர்ந்த போது என்னுடைய சம்பளம் எவ்வளவு என்றால் 1500 UAE திரகாம். இந்த சம்பளத்தை எந்த வங்கி கணக்கில் வாங்குவேன் என்றால் சில சமயம் கையில் கொடுப்பார்கள் சிலசமயம் பேங்க் அக்கவுண்டில் போடுவார்கள். அந்த பேங்க் பெயர் mashreq பேங்க். அந்த அக்கவுண்ட் நம்பர் என்ன என்றால் 23 வருடம் ஆகிவிட்டதால் அக்கவுண்ட் நம்பர் ரூபகம் இல்லை. 4 ம் பிரதிவாதி என் அண்ணன் முத்துராமன் மனநிலை பாதிக்கப்பட்டவரா என்றால் அவர் நல்ல நிலைமையில் தான் இருந்தார் 5 வருடகாலமாக அவருடன் பேச்சு வார்த்தை இல்லை. அதனால் அதைப்பற்றி தெரியவில்லை. அவர் தற்போது என் அம்மா பானுமதியின் custody ல் தான் இருக்கிறார். 08.01.2024 அன்று இந்த நீதிமன்றத்தில் அவர் விசாரிக்கப்பட்டு முத்து ராமன் unsoundmind என்று Declare செய்யப்பட்டார். என் அண்ணன் முத்துராமனிடமிருந்து ஏதேனும் சொத்தை நான் தானமாக பெற்றேனா என்றால் ஆமாம். நான் துபாயில் இருந்து அனுப்பிய பணத்தை வைத்து நான் இந்தியாவிற்கு வர முடியாத காரணத்தால் அவர் பெயரில் கீரனூரில் இரண்டு ஏக்கர் விவசாய நிலம் கிரயம் பெறப்பட்டது. நான் 2014 ம் வருடம் இந்தியாவுக்கு வந்த பிறகு அந்த சொத்தை என் பெயருக்கு தானப்பத்திரம் எழுதிக்கொடுத்துவிட்டார். அந்த தேதி வருடம் எனக்கு சரியாக நினைவில்லை. அடுத்த முறை வரும்போது பார்த்துவிட்டு வந்து சொல்கிறேன். என் அண்ணன் முத்துராமன் என்ன படித்திருக்கிறார் என்றால் 5 வது வரை படித்திருக்கிறார். அவருக்கு திருமணம் ஆகவில்லை. நான் என்னுடைய பிரமாண வாக்குமூலத்தின் 12 வது பாராவில் நான் துபாயிலிருந்து வங்கி கணக்கு மூலமாக பணத்தை அனுப்பியதாக சொல்லியுள்ளேன் என்றாலும் எந்த வங்கி கணக்கு மூலம் அனுப்பினேன் என்றால் வங்கி கணக்கு மூலம் அந்த காலகட்டத்தில் அனுப்ப முடியாது UAE Exchange மற்றும் அல் அன்சாரி Exchange மூலமாகத்தான் அனுப்ப முடியும் நான் அப்படி தான்

G. Satharaj

அனுப்பினேன். அதற்கான ஆவணத்தை தாக்கல் செய்துள்ளேன். பிரமாண வாக்குமூலத்தின் 14 வது பாராவில் 3 ம் பிரதிவாதியை என்னுடன் துபாய்க்கு அழைத்து சென்று மெக்கானிக் மற்றும் டிரைவர் வேலைக்கு பணியில் அமர்த்தியதாக சொல்லியுள்ளேன் என்றாலும் எந்த கம்பெனியில் அப்படி வேலைக்கு அனுப்பினேன் என்றால் அல் மரைன் டிரான்ஸ்போர்ட்டிங் மெக்கானிக் வேலைக்கு 2002, 2003 ம் வருடத்தில் சேர்த்து விட்டேன். 3 ம் பிரதிவாதி என் அண்ணன் ரகுராம் குடும்பத்துடன் துபாயில் இருந்தாரா என்றால் கொஞ்ச நாட்கள் இருந்தார் எந்த காலகட்டத்தில் என்றால் ரூபகம் இல்லை. 3 ம் பிரதிவாதியின் இரண்டாவது மகனும் மகனும் எந்த நாட்டில் பிறந்தார்கள் என்றால் துபாயில் தான் பிறந்தார்கள். அவர்கள் துபாயில் பிறந்த கால கட்டத்தில் நான் எங்கிருந்தேன் என்றால் நானும் துபாயில்தான் இருந்தேன். 2003 ம் ஆண்டு என் அண்ணன் 3 ம் பிரதிவாதி ரகுராம் சொந்தமாக வைத்திருந்த நிறுவனத்தில் டிரிஸ்ட் விசாவில் அழைத்து எனக்கு வேலை போட்டுக்கொடுத்தார் என்றால் தவறு. அவர் சொந்தமாக நிறுவனம் எதுவும் வைத்தில்லை. அல் மரைன் டிரான்ஸ்போர்ட்டிங் தான் வேலை பார்த்தார். ஒரு கம்பெனியிலிருந்து வேலையை தானாக ரிசைன் செய்தால் பாஸ்போர்ட்டிங் வேறு விசா issue செய்ய முடியாத அளவிற்கு 6 மாதம் BAN செய்து விடுவார்கள். அதனால் டிரிஸ்ட் விசாவில் entry ஆகி வேறு வேலைக்கு சேர்வோம். அல்லது விசா change செய்வோம். துபாயில் உள்ள Bank of Ras - Al - Khamia என்ற வங்கி நான் மோசடி செய்ததாக வழக்கு தொடுத்து இன்றும் அது நிலுவையில் உள்ளது என்றால் சரியல்ல. அந்த வங்கியில் நான் Credit card வாங்கியிருந்தேன். அதில் 2000, 3000 திரகாம் மதிப்பிற்கு டிக்கெட் purchase செய்திருந்தேன். அந்த தொகையை செலுத்தி விட்டேன். அபராத தொகை மற்றும் வட்டி நிலுவையில் இருக்கலாம். இந்த மோசடி வழக்கின் விளைவாக எனக்கு துபாய் செல்வதற்கு விசா ban செய்யப்பட்டுள்ளது என்றால் அப்படியெல்லாம் இல்லை. அதனால் நான் துபாய்க்கு போக முடியாது என்றால் சரியல்ல. தமிழ்நாட்டில் என் மீது எத்தனை FIR பதிவு செய்யப்பட்டுள்ளது என்றால் இரண்டு FIR அது என் அண்ணன் மனைவி கையில் கிழித்து கொண்டு ஜோடிக்கப்பட்ட முதல் தகவல் அறிக்கை. அந்த வழக்கில் நான் Remand செய்யப்பட்டு நீதிமன்றக்காவலில் இருந்தேன் என்றால் ஒரு நாள்

G. Sathyanarayanan

//3//

இருந்தேன். அதன்பிறகு BAIL கிடைத்தது. நான் இந்த சொத்தை கேட்க கூடாது என்பதற்காக என்னை தொந்தரவு செய்வதற்காக 20 முறை complaint கொடுத்திருக்கிறார்கள். சொத்தை கேட்டதால் புகார் creat செய்யப்பட்டுள்ளது. வாசாஆ 2 முதல் 7 வரை ஆவணமாக தாக்கல் செய்திருக்கும் ஆவணங்களில் கண்ட பணத்தை வைத்து எந்ததெந்த சொத்து வாங்கப்பட்டது என்றால் என்னால் குறிப்பிட்டு சொல்ல இயலாது அந்த ஆவணங்களை பார்வையிட்டால் 2010 ம் வருடத்தில் என்ன சொத்து வாங்கப்பட்டுள்ளது என்று பார்த்து சொல்கிறேன். தாவா சொத்துக்கள் நான் அனுப்பிய பணத்தை வைத்து தான் வாங்கப்பட்டது. தாவா சொத்துக்களில் இந்த சொத்தை வாங்குங்கள் என்று குறிப்பிட்டு பணத்தை அனுப்புவேணா அல்லது பணத்தை மட்டும் அனுப்புவேணா என்றால் பணத்தை மட்டும் தான் அனுப்புவேன். நான் பணம் அனுப்பும்போது இந்த சொத்தை இவர் பெயரில் வாங்குங்கள் என்று சொல்வேணா என்றால் அப்படியெல்லாம் நான் சொல்லமாட்டேன். குடும்ப உறுப்பினர்கள் பெயரில் வாங்குமாறு சொல்வேன். தாவா சொத்துக்கள் இன்னார் பெயரில் உள்ளது என்று எப்போது எனக்கு தெரியவந்தது என்றால் 2013, 2014 ம் வருடம் இந்தியா வந்தபிறகு தெரியவந்தது. தாவா சொத்துக்கள் பிரதிவாதிகள் பெயரில் கிரயம் பெறப்பட்டது பத்திரம் எழுதப்பட்ட தேதியிலேயே எனக்கு தெரியுமா என்றால் இந்தியாவிற்கு வந்த பிறகு தான் தெரியும். நான் வெளிநாட்டில் இருந்து பணம் அனுப்பும்போது சொத்தை வாங்க வேண்டும் என்பதற்காக பணம் அனுப்பினேனா அல்லது பொதுவாக பணம் அனுப்பினேனா என்றால் சொத்தை வாங்க வேண்டும் என்பதற்காகத்தான் பணம் அனுப்பினேன். 12.07.2018 அன்று (வாசாஆ 7) என் அம்மாவிற்கு நான் எதற்காக பணம் அனுப்பினேன் என்றால் தேதி தவறுதலாக குறிப்பிடப்பட்டுள்ளது வாசாஆ 7 ஆவணத்தில் பணம் அனுப்பியதற்கான பதிவு எதுவும் இல்லை. Account reference க்காக இந்த ஆவணத்தை தாக்கல் செய்துள்ளேன். வழக்கு சொத்துக்களை என் பெயரில் ஏன் வாங்கவில்லை என்றால் என்னால் இந்தியாவிற்கு வர முடியவில்லை. தாவா சொத்துக்கள் குறித்த கிரய பத்திரங்களை பதிவு செய்யும்போது நான் இந்தியாவில் இல்லை என்றால் ஒரு சில ஆவணங்களை பத்திர பதிவு செய்யும் போது நான் இந்தியாவில் இருந்தேன். தாவா சொத்துக்களின் அசல் பத்திரம் யாரிடம் உள்ளது என்றால் 1 ம் பிரதிவாதி என் தந்தை கணேசனிடம் உள்ளது. நான்

G. Seetha Rao

அனுப்பிய பணத்தை வைத்து இந்தியாவில் சொத்துதான் வாங்குகிறார்கள் என்று எனக்கு தெரியுமா என்றால் தெரியும். நான் துபாயில் இருந்து இந்த பணத்தை வைத்து எந்த சொத்து வாங்கினீர்கள் என்று கேட்பேனா என்றால் கேட்பேன். யாரிடம் என்றால் என் அப்பாவிடம் கேட்பேன். நான் அப்படி கேட்கும் போது என் அம்மா அப்பா பொய் சொல்லிவிடுவார்களா என்றால் இல்லை. இவர் பெயரில் பதிவு செய்திருக்கிறோம். நீ வந்தபிறகு உனக்கு செட்டில்மெண்ட் எழுதி வைத்து விடுகிறோம் என்று சொல்வார்கள். தாவா சொத்தை கிரயம் பெற்ற ஆவணங்களில் அந்த சொத்தை வாங்குவதற்கு நான் பணம் கொடுத்ததாகவும் நான் இந்தியா வந்த பிறகு அந்த சொத்தை எனக்கு திருப்பிக்கொடுத்து விடுவதாக வாசகங்கள் கண்டு எழுதப்பட்டுள்ளதா என்றால் இல்லை. என் அப்பாவிடம் சொத்தை வாங்குவதற்கும் விற்பதற்கும் பதிவு செய்யப்பட்ட Power of attorney எழுதிக்கொடுத்திருக்கிறேன். அதை வைத்து அவர் கிரயம் பெற்றுள்ளார். தாவா சொத்துக்கள் இன்னார் பெயரில் தான் வாங்கப்பட்டது என்று எனக்கு தெரியுமா என்றால் தெரியும். குடும்ப உறுப்பினர்கள் ஐந்து பேர் பெயரில்தான் வாங்கிருப்பார்கள் என்று தெரியும். அப்போது கூட்டு குடும்பமாகத்தான் இருந்தோம். 2015 முதல் ஆசீர்வாத் திருமண மண்டபத்தை நான் நிர்வாகம் செய்து வருகிறேன் என்றால் சரி. 2015 முதல் வருடாவருடம் அந்த திருமண மண்டபத்தில் திருமணம் நடந்து வருகிறது என்றால் சரி. அந்த வருமானத்தை நான் தான் பயன்படுத்தி கொள்கிறேன் என்றால் சரி. மண்டபத்தை ஒட்டி 10 கடைகள் உள்ளது அந்த 10 கடைகளின் வாடகையை வாங்கி நான் தான் பயன்படுத்தி கொள்கிறேன் என்றால் சரி. மண்டபம் மற்றும் கடைகளில் இருந்து வரும் வருமானம் எதையும் நான் என் குடும்ப நபர்களுக்கு கொடுக்கவில்லை என்றால் சரி. அதில் Average ஆன வருமானம் தான் வருகிறது. அந்த மண்டபத்தை பராமரித்து ஊழியர்களுக்கு சம்பளம் கொடுத்து மீதமுள்ள தொகையை நான் பயன்படுத்தி கொள்கிறேன். அந்த மண்டபத்திற்கு அருகில் ஒரு குடோன் உள்ளது என்றால் சரி அதையும் நான் பயன்படுத்தி வருகிறேன் என்றால் சரி. அதை வாடகைக்கு விடவில்லை என்னுடைய பொருட்களை அங்கு போட்டு வைத்திருக்கிறேன். அந்த மண்டபத்தில் தான் தற்போது நான் குடியிருக்கிறேனா என்றால் இல்லை. ஏற்கனவே அங்கு குடியிருந்தேன் கடந்த ஒரு வருடமாகத்தான் பக்கத்து தெருவில்

G. Sathya Narayana

//5//

வீடு கட்டி குடியிருக்கிறேன். நான் என் அண்ணன் கம்பெனியில் வேலை செய்தபோது என் அண்ணன் கொடுத்த பணத்தை வங்கி கணக்கில் போட சொன்னார் என்றாலும் நான் வங்கி கணக்கில் போடவில்லை என்றாலும் நான் அதை Exchange மூலம் அனுப்பி விட்டு அதற்கான ரசீதுகளை EX A2 முதல் A7 வரை தாக்கல் செய்து அந்த பணத்தை கொண்டு தாவா சொத்துக்களை பிரதிவாதிகள் கிரையம் பெற்றதாக பொய் வழக்காடிவருகிறேன் என்றால் சரியல்ல. அதை முற்றிலும் மறுக்கிறேன். அந்த பணம் அனுப்பும்போது என் அண்ணன் இந்தியாவில் தான் இருந்தார். நான் அனுப்பியதை அவர் இந்தியாவிலிருந்து receive செய்திருக்கிறார் அதற்கான ஆதாரம் உள்ளது. அவர் பெயரில் கம்பெனி எதுவும் இல்லை. நான் துபாய்க்கு Credit card பிரச்சனையில் போக முடியாமல் இருந்தபோது நான் தான் அவர் பெயரில் கம்பெனியை மாற்றிக்கொடுத்தேன். 2003 முதல் 2012 வரை அவர் மெக்கானிக்காகத்தான் அல்மரைன் டிரான்ஸ்போர்ட்டில் துபாயில் வேலை செய்தார்.

G. Suresh

சா. சி. என். முன்னல் கட்டியும் அளிக்கப்பட்டு அதுகளை என்னைப் தட்டிவெட்டி எடுத்துப் கொடுக்கப்பட்டு, அது என் முன்பு என் ஆகையின் பேரில் தட்டிவெட்டி எதிர்ப்புதான் முன் கட்டிவெட்டி கொடுக்கப்பட்டு வந்தது. அது தப்பவேண்டியது.
--

21/1/25

02/1/25